

SC2/6560/33
14/08/2023 E22 4332/2023.

LSGD/PD/23289/2023-AR1

01/11/30/2023

തദ്ദേശസ്വയംഭരണ വകുപ്പ് ഡയറക്ടറുടെ (റൂറൽ) നടപടിക്രമങ്ങൾ

(ഹാജർ : എച്ച് ദിനേശൻ ഐ എ എസ്)

വിഷയം: കണ്ണൂർ ജില്ലയിലെ മയിൽ ഗ്രാമപഞ്ചായത്ത് മാലിന്യങ്ങളുടെ (കൈകാര്യം ചെയ്യൽ) ബൈല അംഗീകരിച്ച് ഉത്തരവാകുന്നു.

പരാമർശം:

- 1) സർക്കാരിന്റെ 19.04.2022 തീയതിയിലെ സ.ഉ(കൈ)നം.85/2022/ തസ്വഭവ നമ്പർ ഉത്തരവ്.
- 2) സർക്കാരിന്റെ 12.05.1997 ലെ ജി.ഒ (എം.എസ്) 105/97/തസ്വഭവ നമ്പർ വിജ്ഞാപനം.
- 3) മയിൽ ഗ്രാമപഞ്ചായത്തിന്റെ 10.08.2022 തീയതിയിലെ 251/2022 നമ്പർ തീരുമാനം.
- 4) മയിൽ ഗ്രാമപഞ്ചായത്ത് സെക്രട്ടറിയുടെ 13.10.2022 തീയതിയിലെ 401052/WMPB01/GPO/2022/3608/(2) നമ്പർ കത്ത്.
- 5) കണ്ണൂർ പഞ്ചായത്ത് ഡെപ്യൂട്ടി ഡയറക്ടറുടെ 18/03/2022 തീയതിയിലെ കത്ത്.

ഉത്തരവ് നമ്പർ LSGD/PD/23289/2023-AR1 /KDis തീയതി 15-05-2023

ഗ്രാമപഞ്ചായത്തുകളിലെ ഖരമാലിന്യങ്ങൾ കുറയ്ക്കുന്നതിനും പരിസ്ഥിതി മലിനീകരണം തടയുന്നതിനും ഖരമാലിന്യ പരിപാലന ചട്ടങ്ങളിലെ വ്യവസ്ഥകളുടെയും 1994 ലെ കേരള പഞ്ചായത്ത് രാജ് ആക്ടിലെ ബന്ധപ്പെട്ട വകുപ്പുകളുടെയും അടിസ്ഥാനത്തിൽ ഗ്രാമപഞ്ചായത്തുകൾ ഖരമാലിന്യ പരിപാലന ഉപനിയമാവലി വിജ്ഞാപനം ചെയ്യണമെന്ന് പരാമർശം (1) പ്രകാരം ഉത്തരവ് പുറപ്പെടുവിക്കുകയും ആയതോടൊപ്പം മാതൃക ബൈല അംഗീകരിച്ച് പ്രസിദ്ധീകരിക്കുകയും ചെയ്തിട്ടുണ്ട്.

പഞ്ചായത്തുകൾ നിയമാനുസൃതം പാസ്സാക്കുന്ന ബൈലകൾക്ക് അംഗീകാരം നൽകുന്നതിന് പരാമർശം (2) ലെ വിജ്ഞാപനം മൂലമേ സർക്കാർ പഞ്ചായത്ത് ഡയറക്ടറെ അധികാരപ്പെടുത്തിയിട്ടുണ്ട്.

കണ്ണൂർ ജില്ലയിലെ മയിൽ ഗ്രാമപഞ്ചായത്തിന്റെ മാലിന്യങ്ങളുടെ (കൈകാര്യം ചെയ്യൽ) ബൈല പരാമർശം (3) പ്രകാരം ഗ്രാമപഞ്ചായത്ത് കമ്മിറ്റി അംഗീകരിക്കുകയും പരാമർശം (4), (5) പ്രകാരം അംഗീകാരത്തിന് ലഭ്യമാക്കുകയും ചെയ്തിട്ടുണ്ട്.

മയിൽ ഗ്രാമപഞ്ചായത്ത് കമ്മിറ്റി തീരുമാനം ഗ്രാമപഞ്ചായത്ത് സെക്രട്ടറിയുടെ കത്ത്, കണ്ണൂർ പഞ്ചായത്ത് ഡെപ്യൂട്ടി ഡയറക്ടറുടെ ശുപാർശ എന്നിവ പരിശോധിച്ചതിൽ പ്രസ്തുത ബൈല 1995-ലെ കേരള പഞ്ചായത്ത് രാജ് (ബൈലകൾ ഉണ്ടാക്കാനുള്ള നടപടിക്രമം) ചട്ടങ്ങളിൽ അനുശാസിക്കും പ്രകാരമുള്ള നടപടിക്രമങ്ങൾ പാലിച്ചിട്ടുള്ളതായി ബോധ്യപ്പെടുകയുണ്ടായി. ഈ സാഹചര്യത്തിൽ പരാമർശം (2) പ്രകാരമുള്ള അധികാരം വിനിയോഗിച്ച് മയിൽ ഗ്രാമപഞ്ചായത്തിന്റെ 2022 ലെ മാലിന്യങ്ങളുടെ (കൈകാര്യം ചെയ്യൽ) ബൈല അംഗീകരിച്ച് ഉത്തരവാകുന്നു.

H. DINESHAN IAS
DIRECTOR

സെക്രട്ടറി, മയിൽ ഗ്രാമപഞ്ചായത്ത്
പകർപ്പ്

- 1) ജില്ലാ ജോയിന്റ് ഡയറക്ടർ, കണ്ണൂർ .
- 2) കത്തൽ /അധികം

മയിൽ ഗ്രാമപഞ്ചായത്ത്
10/08/2022 തീയതിൽ നടന്ന സാധാരണ മീറ്റിങ്ങിലെ
251/2022 നമ്പർ തീരുമാനം

അദ്ധ്യക്ഷ 8

മയിൽ ഗ്രാമ പഞ്ചായത്ത് മാലിന്യങ്ങളുടെ (കൈകാര്യം) ചെയ്തൽ ബൈല അംഗീകരിക്കൽ
തീരുമാനം : 251/ 2022

1994 - ലെ കേരള പഞ്ചായത്ത് രാജ് ആക്ടിന്റെ 219വി, 219 ഡബ്ല്യു, 256 എന്നീ വകുപ്പുകൾ പ്രകാരവും 1995 - ലെ കേരള പഞ്ചായത്ത് രാജ് (ബൈലാകൾ ഉണ്ടാക്കാനുള്ള നടപടിക്രമ ചട്ടങ്ങൾ) പ്രകാരവും നിക്ഷിപ്തമായ അധികാരങ്ങൾ വിനിയോഗിച്ചുകൊണ്ട് മയിൽ ഗ്രാമപഞ്ചായത്ത് തയ്യാറാക്കിയ കരട് ബൈല 28/06/2022 തീയതിയിലെ 211/2022 നമ്പർ തീരുമാന പ്രകാരം മയിൽ ഗ്രാമപഞ്ചായത്ത് അംഗീകരിക്കുകയും 01/07/2022 തീയതിയിലെ എസ്.സി.2- 4446/2022 നമ്പർ നോട്ടീസ് പ്രകാരം മുൻകൂട്ടി പ്രസിദ്ധീകരിക്കുകയും അതിന്മേൽ ആക്ഷേപങ്ങളും അഭിപ്രായങ്ങളും അറിയിക്കുന്നതിന് 30 ദിവസത്തെ സമയം നൽകുകയും നിശ്ചിത ദിവസത്തിനകം യാതൊരു അഭിപ്രായങ്ങളും ആക്ഷേപങ്ങളും ലഭിക്കാത്ത സാഹചര്യത്തിൽ ചുവടെ രേഖപ്പെടുത്തിയ പ്രകാരമുള്ള മയിൽ ഗ്രാമപഞ്ചായത്ത് മാലിന്യങ്ങളുടെ (കൈകാര്യം ചെയ്തൽ) ബൈലാ ഐക്യകണ്ഠേണ അംഗീകരിച്ചു തീരുമാനിച്ചു.

1994-ലെ കേരള പഞ്ചായത്ത് രാജ് ആക്ടിന്റെ 219 വി, 219 ഡബ്ല്യു, 256 എന്നീ വകുപ്പുകൾ പ്രകാരവും 1995 - ലെ കേരള പഞ്ചായത്ത് രാജ് (ബൈലാകൾ ഉണ്ടാക്കാനുള്ള നടപടിക്രമ ചട്ടങ്ങൾ) പ്രകാരവും നിക്ഷിപ്തമായ അധികാരങ്ങൾ വിനിയോഗിച്ചുകൊണ്ട് മയിൽ ഗ്രാമ പഞ്ചായത്ത് തയ്യാറാക്കിയ കരട് ബൈല 28/06/2022 തീയതിയിലെ 211/2022 നമ്പർ തീരുമാനപ്രകാരം മയിൽ ഗ്രാമപഞ്ചായത്ത് അംഗീകരിക്കുകയും 01/07/2022 തീയതിയിലെ എസ് സി 2-4446/2022 നമ്പർ നോട്ടീസ് പ്രകാരം മുൻകൂട്ടി പ്രസിദ്ധീകരിക്കുകയും അതിന്മേൽ ആക്ഷേപങ്ങളും അഭിപ്രായങ്ങളും അറിയിക്കുന്നതിന് മുമ്പ് ദിവസത്തെ സമയം നൽകുകയും നിശ്ചിത ദിവസത്തിനകം യാതൊരു അഭിപ്രായവും ആക്ഷേപങ്ങളും ലഭിക്കാത്ത സാഹചര്യത്തിൽ 10/08/2022 തീയതിയിലെ 251/2022 നമ്പർ തീരുമാന പ്രകാരം മയിൽ ഗ്രാമപഞ്ചായത്ത് അംഗീകരിച്ച ഖരമാലിന്യ നിർമ്മാർജ്ജന ബൈലാ.

1. പുനഃപരിശോധന വ്യാപ്തിയും പ്രാരംഭവും

- (1) ഈ ബൈലാകൾക്ക് മയിൽ ഗ്രാമപഞ്ചായത്ത് മാലിന്യങ്ങളുടെ (കൈകാര്യം ചെയ്തൽ) ബൈലാകൾ എന്ന് പേർ പറയാം
2. ഇതിന് മയിൽ ഗ്രാമപഞ്ചായത്ത് മുഴുവനും വ്യാപ്തി ഉണ്ടായിരിക്കുന്നതാണ് .
3. ഇത് ഉടൻ പ്രാബല്യത്തിൽ വരുന്നതാണ്
1. നിർവ്വചനങ്ങൾ

ഈ ബൈലാകളിൽ സന്ദർഭം മറ്റ് വിധത്തിൽ ആവശ്യപ്പെടാത്ത പക്ഷം

(1) "ആക്ട്" എന്നാൽ 1994 - ലെ കേരള പഞ്ചായത്ത് രാജ് ആക്ട് (1994 - ലെ 13) എന്നർത്ഥമാകുന്നു;




P. BALAN
SECRETARY
 MAYYIL GRAMA PANCHAYAT
 P.O. MAYYIL - 670 602
 PH: 04602 275 210

(2) "അപകടകാരിയായ മാലിന്യം" എന്നാൽ തീപിടിക്കാവുന്നതോ, പൊട്ടിത്തെറിക്കാവുന്നതോ, രാസപ്രവർത്തന ശേഷിയുള്ളതോ, പ്രതികരണ സ്വഭാവമുള്ളതോ ആയതും മനുഷ്യന്റെയോ, ജന്തു ജീവജാലങ്ങളുടെയോ നിലനിൽപ്പിന് ഹാനികരമായിട്ടുള്ളതുമായ മാലിന്യങ്ങൾ, ആശുപത്രി മാലിന്യങ്ങൾ എന്നർത്ഥമാകുന്നതും ഇതിൽ 2016 - ലെ സോളിഡ് വേസ്റ്റ് മാനേജ് മെന്റ് ചട്ടങ്ങളിൽ നിർവചിച്ചിട്ടുള്ള അപകടകാരിയായ ഗാർഹിക മാലിന്യങ്ങളും ഉൾപ്പെടുന്നതാകുന്നു;

(3) "അധികൃതമാക്കൽ" എന്നാൽ ഖരമാലിന്യ സംസ്കരണം, കൈയൊഴിയൽ എന്നീ പ്രവർത്തികൾക്കായി, അതതു സംഗതി പോലെ സംസ്ഥാന മലിനീകരണ നിയന്ത്രണ ബോർഡോ കമ്മിറ്റിയോ ഒരു നിർവ്വഹണ സ്ഥാപനത്തിനോ/തദ്ദേശസ്വയംഭരണ സ്ഥാപനത്തിനോ മറ്റേതെങ്കിലും ഏജൻസിക്കോ നൽകുന്ന അനുമതിയും എന്നർത്ഥമാകുന്നു;

(4) "ആശുപത്രി മാലിന്യങ്ങൾ" എന്നാൽ മനുഷ്യർ, മൃഗങ്ങൾ, പക്ഷികൾ തുടങ്ങിയവയ്ക്ക് രോഗചികിത്സ, രോഗപ്രതിരോധം, രോഗനിർണ്ണയ നടപടികൾ, മരണാനന്തര ചടങ്ങുകൾ തുടങ്ങിയവ നടത്തുമ്പോൾ ഉണ്ടാകാവുന്ന മാലിന്യ വസ്തുക്കൾ, ഉപയോഗശൂന്യമായ മരുന്നുകൾ, രാസവസ്തുക്കൾ, ഉപകരണ ഘടകങ്ങൾ എന്നതുമായതും അതിൽ 2016-ലെ ബയോമെഡിക്കൽ മാലിന്യപരിപാലന ചട്ടങ്ങളിൽ നിർവ്വചിച്ചിട്ടുള്ള മാലിന്യങ്ങളും ഉൾപ്പെടുന്നതാകുന്നു;

(5) "ബൈലാ" എന്നാൽ ഖരമാലിന്യ സംസ്കരണം മുൻ നിർത്തിയുള്ള പ്രവർത്തികൾക്ക് പ്രാബല്യം നൽകാനായി ബന്ധപ്പെട്ട തദ്ദേശസ്വയംഭരണ സ്ഥാപനം അംഗീകരിച്ച് പുറപ്പെടുവിക്കുന്നതായ ബൈലാ എന്നർത്ഥമാകുന്നു;

(6) "ഉറവിടം" എന്നാൽ മാലിന്യങ്ങൾ രൂപപ്പെടുന്ന പ്രധാന ഇടം അഥവാ സ്ഥലം എന്നർത്ഥമാകുന്നു;

(7) "ഉറവിടത്തിൽ നിന്നുള്ള ശേഖരണം" എന്നാൽ മാലിന്യങ്ങളുടെ പ്രാഥമിക ഉറവിടമായ കെട്ടിടത്തിൽ നിന്നോ, പുരയിടത്തിൽ നിന്നോ, പാർപ്പിട സമുച്ചയത്തിൽ നിന്നോ, സ്ഥാപനത്തിൽ നിന്നോ, പൊതുസ്ഥലത്തു നിന്നോ നേരിട്ട് മാലിന്യങ്ങൾ ശേഖരിക്കുക എന്ന് അർത്ഥമാകുന്നു;

(8) "ഉടമസ്ഥൻ" എന്നാൽ ഒരു പുരയിടത്തിന്റെയോ, കെട്ടിടത്തിന്റെയോ, സ്ഥാപനത്തിന്റെയോ, അവയുടെ ഭാഗങ്ങളുടെയോ, അതോടനുബന്ധിച്ച വകകളുടെയോ ഉടമസ്ഥാവകാശം ഉള്ള വ്യക്തി അഥവാ വ്യക്തികൾ, കൈവശക്കാർ, ഉപയോക്താക്കൾ എന്നർത്ഥമാകുന്നതും അതിൽ വാടകക്കാർ, പാട്ടക്കാർ എന്നിവർ ഉൾപ്പെടുന്നതും ആകുന്നു;

(9) "ഉൽപ്പാദകർ" എന്നാൽ മാലിന്യങ്ങൾ ഉണ്ടാക്കുന്നതിന് ഇടയാക്കുകയോ അവസര മൊതക്കുകയോ ചെയ്യുന്നവർ എന്നർത്ഥമാകുന്നു;

(10) "ഉത്ഭവസ്ഥാനം" എന്നാൽ മാലിന്യങ്ങളുടെ ഉറവിടമോ, ഉല്പാദന സ്ഥാനമോ, അഥവാ മാലിന്യ സംഭരണത്തിനോ, വേർതിരിച്ച് ശേഖരിക്കുന്നതിനോ, സൂക്ഷിപ്പിനോ വേണ്ടി ഉടമസ്ഥരോ, കൈവശക്കാരോ, പരിപാലകരോ ഉപയോഗിക്കുന്ന പൊതു സ്വകാര്യ ഇടങ്ങൾ എന്നർത്ഥമാകുന്നു;

(11) "ഉദ്യാന മാലിന്യം" എന്നാൽ ഉദ്യാനങ്ങൾ, പുന്തോട്ടങ്ങൾ തുടങ്ങിയവയിൽ നിന്നും ഉണ്ടാകുന്നതോ അവയുടെ പരിപാലന പ്രവൃത്തിയുടെ പരിണതഫലമായി ഉണ്ടാകുന്നതോ ആയ പൂവ്വ്, ചില്ലുകൾ, ഇലകൾ, തൊലികൾ, തോലുകൾ, ശിഖരങ്ങൾ, തടികഷ്ടങ്ങൾ, ജീർണ്ണാവശിഷ്ടങ്ങൾ എന്നിവയുൾപ്പെടുന്നതും ദിവസേനയുണ്ടാകുന്ന ജൈവഖര മാലിന്യത്തിൽ ഉൾപ്പെടുത്താനാവാത്തതുമായ മാലിന്യങ്ങൾ എന്നർത്ഥമാകുന്നു;

(12) "ഏജൻസി/ഏജൻസി" എന്നാൽ ഉഭയകക്ഷി സമ്മതത്തിൽ ഉണ്ടാകുന്ന കരാർ / ഉടമ്പടിയുടെ അടിസ്ഥാനത്തിൽ പഞ്ചായത്തിന് വേണ്ടി മാലിന്യങ്ങൾ സംസ്കരിക്കുകയോ, ശേഖരിക്കുകയോ, വേർതിരിക്കുകയോ, പരിവഹണം നടത്തുകയോ, നീക്കം ചെയ്യുകയോ, കൈയൊഴിയുകയോ ചെയ്യുന്നതോ ഇതുമായി ബന്ധപ്പെട്ട് നിയമാനുസരണം



P. BALAN
SECRETARY
MAYYIL GRAMA PANCHAYATH
P.O. MAYYIL - 870 602
PH: 04602 275 210

നിർണ്ണയിക്കപ്പെടുന്ന നികുതി/നിരക്ക്/ചാർജ്ജ് ഇവ പിരിച്ചെടുക്കുന്നതോ ഇതിലേക്കാവശ്യമായ യന്ത്രോപാധികളോ വാഹനങ്ങളോ സജ്ജമാക്കുന്നതോ പരിപാലിക്കുന്നതോ വിപുലപ്പെടുത്തുന്നതോ ആയുള്ള പ്രവൃത്തികൾക്ക് ഏല്പിക്കപ്പെട്ട വ്യക്തി അഥവാ സ്ഥാപനം (പ്രസ്ഥാനം) എന്നർത്ഥമാകുന്നു;

(13) "കമ്പോസ്റ്റ്, കമ്പോസ്റ്റിംഗ്" എന്നാൽ സൂഷ്മ ജീവികളെ ഉപയോഗിച്ച് അഥവാ മണ്ണിരയെ ഉപയോഗിച്ച് ജൈവമാലിന്യങ്ങൾ സംസ്കരിച്ച് ഉണ്ടാക്കുന്ന സങ്കര ഉൽപ്പന്നം എന്നർത്ഥമാകുന്നതും, ഇപ്രകാരം കമ്പോസ്റ്റ് നിർമ്മിക്കുന്ന നിയന്ത്രിത സമ്പ്രദായത്തെ കാമ്പോസ്റ്റിംഗ് എന്നും അർത്ഥമാക്കുന്നു;

(14) "കത്തിക്കാവുന്ന മാലിന്യങ്ങൾ" എന്നാൽ ക്ലോറിനേറ്റ് ചെയ്യപ്പെട്ട വസ്തുക്കളായ പ്ലാസ്റ്റിക്, തടി, പൾപ്പ് മുതലായവ ഒഴികെ കിലോഗ്രാമിന് 1500 കിലോകലോറി കലോറിഫിക് മൂല്യത്തിൽ കവിഞ്ഞതും ജീർണ്ണിക്കാത്തതോ, പുനരുപയോഗ സാധ്യമല്ലാത്തതോ, പുനഃചംക്രമണ സാധ്യമല്ലാത്തതോ, അപായകരമല്ലാത്തതോ ആയ ഖരമാലിന്യങ്ങൾ എന്നർത്ഥമാകുന്നു;

(15) "കൈവശക്കാർ" എന്നാൽ ഒരു പുരയിടമോ, കെട്ടിടമോ അവയുടെ ഭാഗമോ നിയന്ത്രണത്തിൽ വച്ചിട്ടുള്ളതും വാടകക്കാരോ, പാട്ടുകാരോ ഉൾപ്പെടെ ഉടമസ്ഥരല്ലാത്തവരോ ആയ വ്യക്തി അഥവാ സ്ഥാപനം എന്നർത്ഥമാകുന്നു;

(16) "ഖരമാലിന്യം" എന്നാൽ 2016-ൽ കേന്ദ്ര സർക്കാർ പുറപ്പെടുവിച്ച സോളിഡ് വേസ്റ്റ് മാനേജ് മെന്റ് ചട്ടങ്ങളിലെ ചട്ടം 2-ൽ പരാമർശിച്ചിട്ടുള്ള സ്ഥാപനങ്ങളുടെ കീഴിൽ വരുന്ന ഇടങ്ങളിൽ സൃഷ്ടിക്കപ്പെടുന്ന വ്യാവസായിക മാലിന്യങ്ങൾ അപകടകാരിയായ രാസവസ്തുക്കൾ ബയോ മെഡിക്കൽ മാലിന്യങ്ങൾ, ഇലക്ട്രോണിക് മാലിന്യങ്ങൾ, ബാറ്ററി മാലിന്യങ്ങൾ, ആണവ വിതരണ ശേഷിയുള്ള മാലിന്യങ്ങൾ എന്നിവ ഒഴികെയുള്ള ഖരാവസ്ഥയിലുള്ളതും അർദ്ധ ഖരാവസ്ഥയിലുള്ളതുമായ ഗാർഹിക മാലിന്യങ്ങൾ, സാനിറ്ററി മാലിന്യങ്ങൾ, വ്യാപാരശാലകളിൽ നിന്നുള്ള മാലിന്യങ്ങൾ, സ്ഥാപനങ്ങളിൽ നിന്നുള്ള മാലിന്യങ്ങൾ, ഭക്ഷ്യശാലകളിൽ നിന്നും ചന്തകളിൽ നിന്നും മറ്റ് ഗാർഹികേതര ഇടങ്ങളിൽ നിന്നുമുള്ള മാലിന്യങ്ങൾ, സ്ഥലം അടിച്ച് വാങ്ങുന്നതിൽ നിന്നുമുള്ള മാലിന്യങ്ങൾ, ഉപരിതല ഓടകളിൽ നിന്നും നീക്കം ചെയ്യുന്നതോ ശേഖരിക്കപ്പെടുന്നതോ ആയ എക്കൽ മണ്ണ്, തോട്ട കൃഷിയിൽ നിന്നുള്ള മാലിന്യങ്ങൾ, കൃഷി ക്ഷീരോല്പാദനം എന്നിവയിൽ നിന്നുമുള്ള മാലിന്യങ്ങൾ, സംസ്കരണത്തിന് വിധേയമാക്കപ്പെട്ട മെഡിക്കൽ മാലിന്യങ്ങൾ എന്നർത്ഥമാകുന്നതും അതിൽ ഉൾപ്പെടുന്നതാകുന്നു;

(17) "ഗതാഗതം" എന്നാൽ നഗര ഖരമാലിന്യത്തിന്റെ ശേഖരണം, പരിവഹണം, സംസ്കരണം തുടങ്ങിയവയ്ക്കായി ഒരു സ്ഥലത്തു നിന്നും മറ്റൊരു സ്ഥലത്തേക്ക് പരിസ്ഥിതിക്കനുസരണമായി എത്തിക്കുന്നതിനുള്ള കടത്തു സമ്പ്രദായം എന്നർത്ഥമാകുന്നു;

(18) "ചപ്പുചവറുകൾ" എന്നാൽ തദ്ദേശസ്വയംഭരണസ്ഥാപന പരിധിയിലെ പൊതു സ്ഥലത്തോ സ്വകാര്യ വസ്തുവിന്റെ പരിസരത്തോ ഉണ്ടാകുന്നതോ എത്തിപ്പെടുന്നതോ ആയ ചപ്പുചവറുകൾ എന്ന് അർത്ഥമാകുന്നതും അതിൽ കടലാസ്സ്, പ്ലാസ്റ്റിക്, തടി, സിഗരറ്റ്, കപ്പി, തകരം, പഞ്ഞി, പൊടി, ചാരം, ചാണകം, ഇഷ്ടികകഷ്ണങ്ങൾ, കുമ്മായം - സിമന്റ് അവശിഷ്ടങ്ങൾ, ഉടഞ്ഞ ചില്ല, ഇണി, മരഉരുപ്പടി / അവശിഷ്ടം, കെട്ടിടാവശിഷ്ടം, സസ്യാവശിഷ്ടം, പാഴ് വസ്തുക്കൾ തുടങ്ങിയവ ഉൾപ്പെടുന്നതാകുന്നു;

(19) "ജൈവമാലിന്യം" എന്നാൽ സസ്യങ്ങൾ സൂക്ഷ്മജീവികൾ എന്നിവയുടെ അവശിഷ്ടങ്ങൾ, വിസർജ്ജ്യങ്ങൾ ഉൾപ്പെടെയുള്ള വസ്തുക്കൾ, അടുക്കളയിൽ നിന്നുള്ള അവശിഷ്ടങ്ങൾ, ഭക്ഷ്യാവശിഷ്ടങ്ങൾ, ഉച്ചിഷ്ടങ്ങൾ, മത്സ്യമാംസാവശിഷ്ടങ്ങൾ, അഴുകാനിടയുള്ളതോ, അഴുകിയതോ ആയ ആഹാര പദാർത്ഥങ്ങൾ, പൂക്കൾ, ഇലകൾ, വൃക്ഷാവശിഷ്ടങ്ങൾ തുടങ്ങിയവ ഉൾപ്പെടെ ജീർണ്ണിക്കുന്നതായ മാലിന്യങ്ങൾ എന്നർത്ഥമാകുന്നു;

(20) "ജൈവേതരമാലിന്യങ്ങൾ" എന്നാൽ ജൈവവസ്തുക്കളോ, സൂക്ഷ്മജീവികളുടെ പ്രവർത്തനം മൂലം വിഘടിക്കുന്നതോ ആയ വസ്തുക്കളോ അഥവാ അപകടകാരികളായതോ ആയ വസ്തുക്കൾ ഒഴികെ റബ്ബർ, പ്ലാസ്റ്റിക്, ലോഹങ്ങൾ, ഗ്ലാസ്, ഇലക്ട്രോണിക് ഉൽപ്പന്ന ഘടകങ്ങൾ, രാസപദാർത്ഥങ്ങൾ മുതലായവ ഉൾപ്പെടെയുള്ള അജൈവ സാദാമുള്ള മാലിന്യങ്ങൾ എന്നർത്ഥമാകുന്നു;




P. BALAN
SECRETARY
MAYYIL GRAMA PANCHAYATH
P.O. MAYYIL - 670 602
PH: 04602 275 219

(21) "ബയോമെഡിക്കൽ മാലിന്യം" എന്നാൽ മനുഷ്യരുടെയോ മൃഗങ്ങളുടെയോ രോഗ നിർണ്ണയത്തിലോ ചികിത്സയിലോ അല്ലെങ്കിൽ രോഗ പ്രതിരോധ നടപടികളിലോ ഗവേഷണ പ്രവർത്തനത്തിലോ ജൈവശാസ്ത്ര പഠന പരിശോധനകളിലോ ആരോഗ്യ ക്യാമ്പുകളിലോ ഉണ്ടാകുന്ന മാലിന്യങ്ങളെയും അതിൽ കേന്ദ്രസർക്കാർ പുറപ്പെടുവിച്ച 2016-ലെ ബയോമെഡിക്കൽ മാലിന്യ പരിപാലന ചട്ടങ്ങളിലെ ചട്ടം 3 (എഫ്)-ൽ പരാമർശിക്കുന്ന എല്ലാ വിഭാഗത്തിലും ഉൾപ്പെട്ട മാലിന്യങ്ങൾ ഉൾപ്പെടുന്നതാകുന്നു;

(22) "തെരുവുകച്ചവടക്കാർ" എന്നാൽ സമൂഹത്തിലെ നിത്യോപയോഗ സാധനങ്ങൾ പൊതു ജനങ്ങൾക്ക് വില്ക്കുന്നതിനോ വിതരണം ചെയ്യുന്നതിനോ നടപ്പാക്കിയോ, തെരുവോരത്തോ, പൊതുസ്ഥലത്തോ പ്രവർത്തിക്കുന്നതായ കച്ചവടസ്ഥാപനം എന്നർത്ഥമാകുന്നു;

(23) "തദ്ദേശസ്ഥാപനം" അല്ലെങ്കിൽ തദ്ദേശസ്വയംഭരണസ്ഥാപനം എന്നാൽ 1994 -ലെ കേരള പഞ്ചായത്തു രാജ് ആക്ട് 4-ാം വകുപ്പ് പ്രകാരം രൂപീകരിച്ച ഒരു പഞ്ചായത്ത് എന്നോ 1994-ലെ കേരള മുനിസിപ്പാലിറ്റി ആക്ടിലെ 4-ാം വകുപ്പ് പ്രകാരം രൂപീകരിച്ച ഒരു മുനിസിപ്പൽ കൗൺസിൽ എന്നോ അല്ലെങ്കിൽ ഒരു മുനിസിപ്പൽ കോർപ്പറേഷൻ എന്നോ അർത്ഥമാകുന്നു;

(24) "തദ്ദേശസ്വയംഭരണസ്ഥാപന സെക്രട്ടറി" എന്നാൽ 1994-ലെ കേരള പഞ്ചായത്ത് രാജ് ആക്ട്, 1994-ലെ കേരള മുനിസിപ്പാലിറ്റി ആക്ട് എന്നിവ പ്രകാരം രൂപീകരിച്ചിട്ടുള്ള ഒരു തദ്ദേശസ്വയംഭരണസ്ഥാപനത്തിലെ സെക്രട്ടറി അഥവാ അധികാരപ്പെടുത്തിയതോ സ്ഥാനനിർദ്ദേശം ചെയ്യപ്പെട്ടതോ ആയ ഉദ്യോഗസ്ഥൻ/ഉദ്യോഗസ്ഥ എന്നർത്ഥമാകുന്നു;

(25) "പരിസ്ഥിതി" എന്നാൽ മണ്ണ്, വായു, ജലം എന്നിവയും മനുഷ്യർ, ജന്തുക്കൾ, സസ്യങ്ങൾ, സൂക്ഷ്മാണുജീവികൾ എന്നിവയും അവയ്ക്കിടയിലും അവ തമ്മിലുമുള്ള പരസ്പരബന്ധം സ്ഥാപിക്കപ്പെടുന്ന അവസ്ഥ എന്നർത്ഥമാകുന്നു;

(26) "പരിവഹണം" എന്നാൽ ഖരമാലിന്യങ്ങൾ സംസ്കരിക്കുന്നതിനോ നിർമ്മാർജ്ജനം ചെയ്യുന്നതിനോ കൈയൊഴിക്കുന്നതിനോ വേണ്ടി നിർദ്ദിഷ്ടരീതിയിൽ സ്ഥലം മാറ്റുന്നതിനുള്ള നടപടി എന്നർത്ഥമാകുന്നു;

(27) "പുനഃചക്രമണം" എന്നാൽ ഖരമാലിന്യം ജൈവതര മാലിന്യങ്ങൾ എന്നിവ വേർതിരിച്ച് പുതിയ ഉൽപ്പന്നങ്ങൾക്ക് വേണ്ടിയുള്ള അസംസ്കൃത പദാർത്ഥങ്ങളായോ ഹിതകരവും പരിസ്ഥിതിക്കിണങ്ങുന്നതുമായ ആവർത്തിച്ച് ഉപയോഗത്തിന് ഉതകുന്ന ഉൽപ്പന്നങ്ങളോ ഉപാധികളോ അവയുടെ ഘടകങ്ങളോ ആയി രൂപപ്പെടുത്തി എടുക്കുന്ന പ്രക്രിയ എന്നർത്ഥമാകുന്നതും എന്നാൽ ഇത്തരം ഉല്പന്നങ്ങൾക്കോ ഉപാധികൾക്കോ ആദ്യത്തെ ഉൽപ്പന്നത്തോടും ഉപാധിയോടും സാമ്യമോ സാദൃശ്യമോ ഉണ്ടായിരിക്കുകയോ ഇല്ലാതിരിക്കുകയോ ആകാം;

(28) "പുനരുപയോഗം" എന്നാൽ ഖരമാലിന്യങ്ങളിൽ നിന്ന് പുനഃചക്രമണം നടത്തിയോ അല്ലാതെയോ കിട്ടുന്ന ഉല്പന്നങ്ങളോ ഉപാധികളോ അവയുടെ ഘടകങ്ങളോ ആവർത്തിച്ച് ഉപയോഗപ്രദമാക്കുന്നത് എന്നർത്ഥമാകുന്നു;

(29) "പൊതുസ്ഥലം" എന്നാൽ പൊതുജനങ്ങളുടെ പ്രവേശനം, വിനിയോഗം, പെരുമാറ്റം എന്നിവയ്ക്ക് ഉതകുന്നതും പൊതു നിയന്ത്രണത്തിലുള്ളതുമായ സ്ഥലങ്ങൾ, കെട്ടിടങ്ങൾ, നിരത്തുകൾ, എടുപ്പുകൾ, സ്ഥാപനങ്ങൾ ഉൾപ്പെടെയുള്ള സ്ഥലങ്ങൾ, പുറമ്പോക്ക് എന്നർത്ഥമാകുന്നു;

(30) "പൊതുനിരത്ത്" എന്നാൽ നടപ്പാത, നടപ്പാതയുടെ ഓരങ്ങൾ, ഓടകളും അവയുടെ ഉപതലവും വശങ്ങളും, പൊതുവഴികളുടെ പരിസരവും പൊതുസ്ഥലങ്ങളുടെ സമീപവശങ്ങളും ഉൾപ്പെടെ പൊതുജനങ്ങൾക്ക് ഉപയോഗിക്കാൻ അവകാശമുള്ള പൊതുവഴി എന്നർത്ഥമാകുന്നു;

(31) "വൻകിട മാലിന്യ ഉത്പാദകർ" എന്നാൽ കേന്ദ്ര സർക്കാർ വകുപ്പുകൾ, സ്ഥാപനങ്ങൾ, സംസ്ഥാന സർക്കാർ വകുപ്പുകൾ, സ്ഥാപനങ്ങൾ, തദ്ദേശ സ്ഥാപനങ്ങൾ പൊതുമേഖലാ സ്ഥാപനങ്ങൾ എന്നിവ സ്ഥിതിചെയ്യുന്ന



കെട്ടിടങ്ങൾ, സ്വകാര്യ കമ്പനികൾ, ആശുപത്രികൾ, ചികിത്സാലയങ്ങൾ, വിദ്യാലയങ്ങൾ, കോളേജുകൾ, സർവ്വകലാശാലകൾ, ഇതര പാഠശാലകൾ, പ്ലാറ്റുകൾ, ഹോട്ടലുകൾ, ഹോട്ടൽ-വാണിജ്യ സ്ഥാപനങ്ങൾ, ചന്തകൾ, വർക്ക്ഷോപ്പുകൾ, സ്റ്റേഡിയം, കായികകേന്ദ്രങ്ങൾ തുടങ്ങി ദിനപ്രതി 100 കി.ഗ്രാമിൽ കൂടുതൽ മാലിന്യം ഉല്പാദിപ്പിക്കാൻ ഇടയാക്കുന്നവർ എന്നർത്ഥമാകുന്നു;

(32) "വാർഷിക റിപ്പോർട്ട്" എന്നാൽ ഖരമാലിന്യ പരിപാലന, സംസ്കരണ, നിർമ്മാർജ്ജന, നിർവ്വഹണ നടപടികൾ സംബന്ധിച്ച് തദ്ദേശസ്വയംഭരണ സ്ഥാപനം അധികൃതമാക്കുന്ന വിധം വാർഡ് - തദ്ദേശസ്വയംഭരണ സ്റ്റാന്റിംഗ് കമ്മിറ്റി - തദ്ദേശസ്വയംഭരണ സമിതി തലങ്ങളിൽ തയ്യാറാക്കി ക്രോഡീകരിച്ച് പ്രസിദ്ധീകരിക്കുന്ന നിർവ്വഹണ - നിരീക്ഷണ - അവലോകന - പരിഷ്കരണ ഘടകങ്ങൾ ഉൾക്കൊള്ളുന്ന റിപ്പോർട്ട് എന്നർത്ഥമാകുന്നു;

(33) "വ്യക്തികൾ" എന്നാൽ വ്യക്തി, സ്ഥാപനം, സംഘം, സംഘടന, കമ്പനി, സംയുക്തസംരംഭം എന്നിവയോ അവയുടെ പ്രതിനിധിയോ എന്ന് അർത്ഥമാകുന്നു;

(34) "മാലിന്യങ്ങൾ" എന്നാൽ വിസർജ്ജ്യങ്ങൾ, ചീഞ്ഞതും ചീയിക്കുന്നതുമായ വസ്തുക്കൾ, അടുക്ക് വെള്ളം എന്നിവയും നിർദ്ദിഷ്ടരീതിയിൽ നീക്കം ചെയ്യപ്പെടാത്തപക്ഷം ആരോഗ്യത്തിനും ജീവനും ഹാനികരമാകുന്ന വസ്തുക്കളടക്കം തദ്ദേശസ്വയംഭരണ സ്ഥാപന പരിധിയിലെ വീടുകൾ, പാർപ്പിടസമുച്ചയങ്ങൾ, വാണിജ്യ - വ്യാപാര സ്ഥാപനങ്ങൾ/ഭക്ഷണ ശാലകൾ ചന്തകൾ, സർക്കാർ-സ്വകാര്യ സേവന കേന്ദ്രങ്ങൾ/അവയുടെ ഭാഗങ്ങൾ, ഓഡിറ്റോറിയങ്ങൾ, കലയാണമണ്ഡപങ്ങൾ, എടുപ്പുകൾ, കടിലുകൾ, താൽക്കാലിക ഷെഡുകൾ/മറ്റ് പ്രവർത്തനശാലകൾ, പണ്ടകശാലകൾ, ചന്തസ്ഥലങ്ങൾ, ഉത്സവസ്ഥലങ്ങൾ, മേളകൾ, ആശുപത്രികൾ, തുടങ്ങിയവയിൽ നിന്നുണ്ടാകുന്നതോ എത്തിപ്പെടുന്നതോ ആയതും തദ്ദേശസ്വയംഭരണ സ്ഥാപന പരിധിക്കുള്ളിൽ സമാഹരിക്കപ്പെടുന്നതും സഞ്ചയിക്കപ്പെടുന്നതുമായ മാലിന്യങ്ങൾ എന്നർത്ഥമാകുന്നു;

(35) "മലിനീകാരകർ" എന്നാൽ ഖരമാലിന്യങ്ങൾ ഉണ്ടാക്കുന്നതിന് ഇടയാക്കുകയോ സൂക്ഷിക്കുകയോ ചെയ്യുക വഴി സമീപസ്ഥ ജന്തു-ജീവജാലങ്ങൾക്ക് അസ്വസ്ഥതയോ അസഹ്യതയോ, ശല്യമോ ഉണ്ടാകുന്നതിന് ഇടയാക്കുകയോ ചെയ്യുന്നവർ എന്നർത്ഥമാകുന്നു;

(36) "മാലിന്യങ്ങൾ വലിച്ചെറിയുക" എന്നാൽ തദ്ദേശസ്വയംഭരണസ്ഥാപനം നിർണ്ണയിച്ച് നിർദ്ദേശിക്കുന്ന ഇടങ്ങളിലോ സംഭരണികളിലോ അല്ലാതെ പൊതുസ്ഥലത്തോ, പൊതുതെരുവിലോ സ്വകാര്യ വസ്തുവിന്റെ പരിസരങ്ങളിലോ, ജലാശയങ്ങളിലോ മാലിന്യങ്ങൾ ഇടുകയോ, മാലിന്യങ്ങൾ ഉണ്ടാകുന്നതിനോ വർദ്ധിപ്പിക്കുന്നതിനോ ഇടയാക്കുകയോ എന്നർത്ഥമാകുന്നു;

(37) "മാലിന്യ നിർമ്മാർജ്ജന ഫണ്ട്" എന്നാൽ ഖരമാലിന്യം കൈകാര്യം ചെയ്യൽ, സംസ്കരണ, നിർമ്മാർജ്ജന, നിർവ്വഹണം മുൻനിർത്തി കേന്ദ്ര, സംസ്ഥാന, തദ്ദേശസ്വയംഭരണ വിഭവ വിഹിതമോ തനതുവിഭവമോ, സംഭാവനകളോ പിഴ - ആവർത്തിത പിഴ - റവന്യൂ റിക്കവറി തുടങ്ങിയവയിലൂടെ വസുലാക്കുന്ന വിഭവമോ ധനകാര്യ-വാത്സാ സ്ഥാപനങ്ങൾ വഴിയുള്ള വിഭവമോ ഫീസ് എന്നിവ ഉൾപ്പെടെ തദ്ദേശസ്വയംഭരണസ്ഥാപനം ചുമത്തുന്നതോ അതിനു ലഭിക്കുന്നതോ അത് നടത്തി പരിപാലിക്കുന്നതും ചെലവഴിക്കാവുന്നതും, കണക്കുകൾ സൂക്ഷിക്കപ്പെടാനും ഓഡിറ്റുകൾക്ക് വിധേയമാക്കപ്പെടാനും തദ്ദേശസ്വയംഭരണ സ്ഥാപനത്തിന് ഉത്തരവാദിത്വം ഉള്ളതുമായതും ആക്ടിലെ 219 എക്സ് വകുപ്പിൽ പ്രതിപാദിച്ചിരിക്കുന്ന നിധി എന്നർത്ഥമാകുന്നു;

(38) "മാലിന്യങ്ങൾ വേർതിരിക്കൽ" എന്നാൽ ഖരമാലിന്യഘടകങ്ങളായ ജൈവമാലിന്യങ്ങൾ, ജൈവേതര മാലിന്യങ്ങൾ, ചികിത്സാ മാലിന്യങ്ങൾ, അപായകരമായ മാലിന്യങ്ങൾ, ബയോഡിഗ്രേഡബിൾ തുടങ്ങിയവ സ്വഭാവത്തിനും, ഗുണത്തിനും പ്രത്യാഘാതത്തിനും അനുസൃതമായി വേർതിരിക്കുക എന്നർത്ഥമാകുന്നു;

(39) "മാലിന്യശേഖരണം" എന്നാൽ നിർദ്ദിഷ്ട രീതിയിൽ തദ്ദേശസ്വയംഭരണ സ്ഥാപന മാലിന്യങ്ങൾ സംഭരണികളിൽ നിന്നും സൂക്ഷിച്ച് കേന്ദ്രങ്ങളിൽ നിന്നും ശേഖരിക്കുന്ന നടപടിയും തദ്ദേശസ്വയംഭരണ സ്ഥാപനം മുൻകൂട്ടി നിശ്ചയിച്ചുറപ്പിച്ച് പ്രഖ്യാപിക്കുന്ന കേന്ദ്രങ്ങളിൽ നിന്ന് ശേഖരണം നിർവഹിക്കപ്പെടുന്നതാണ് എന്ന്



P. BALAN
SECRETARY
MAYYIL GRAMA PANCHAYATH
P.O. MAYYIL - 670 602
PH: 04602 275 210

അർത്ഥമാകുന്നു. ഇതിൽ ഉറവിടത്തിൽ നിന്ന് നേരിട്ടോ പ്രാദേശിക കേന്ദ്രങ്ങളിലോ മാലിന്യം ശേഖരിക്കുന്നത് ഉൾപ്പെടുന്നതുമാകുന്നു;

(40) "മാലിന്യ സംസ്കരണം" എന്നാൽ ഖരമാലിന്യങ്ങൾ ശാസ്ത്രീയവും പരിസ്ഥിതിക്ക് ഇണങ്ങുന്നതുമായ വിധത്തിൽ രൂപാന്തരപ്പെടുത്തി ജൈവാവശിഷ്ടങ്ങൾ പുനഃചംക്രമണ വസ്തുക്കൾ ഭൂമി നികത്തൽ തുടങ്ങിയവയുടെ രൂപത്തിൽ മാറ്റുന്നതിനുള്ള പ്രക്രിയ എന്നർത്ഥമാകുന്നു;

(41) "മാലിന്യ നിർമ്മാർജ്ജനം" എന്നാൽ പുനഃചംക്രമണം, പുനരുപയോഗം, എന്നിവ ഉപയോഗിച്ച് ശാസ്ത്രീയവും പരിസ്ഥിതിക്ക് ഇണങ്ങിയതുമായ മറ്റു മാർഗ്ഗങ്ങളിലൂടെയും ഖരമാലിന്യം കൈയൊഴിക്കുന്ന നടപടി എന്നർത്ഥമാകുന്നു;

(42) "ഹെൽത്ത് ഇൻസ്പെക്ടർ" എന്നാൽ ഖരമാലിന്യ പരിശോധനാ, നിയന്ത്രണം എന്നിവയ്ക്കായി തദ്ദേശസ്വയംഭരണ സ്ഥാപനം ഭരമേല്പിച്ച് അധികാരപ്പെടുത്തിയ ഉദ്യോഗസ്ഥർ /ജീവനക്കാർ എന്നർത്ഥമാകുന്നു;

(43) "ഹെൽത്ത് ഓഫീസർ" എന്നാൽ ഖരമാലിന്യ നിയന്ത്രണം, നിരോധനം, നിയമ നടപടിപാലിക്കൽ എന്നിവയ്ക്കായി തദ്ദേശസ്വയംഭരണസ്ഥാപനം ഭരമേല്പിച്ച് അധികാരപ്പെടുത്തിയ ഉദ്യോഗസ്ഥർ, ഖരമാലിന്യ പരിപാലന കാര്യദർശി എന്നർത്ഥമാകുന്നു;

(44) "സാനിറ്ററിലാസ്റ്റ് ഫീൽഡ്" എന്നാൽ ഖരമാലിന്യങ്ങൾ സംസ്കരിച്ച ശേഷമുള്ള പുനരുപയോഗത്തിനോ, പുനഃചംക്രമണത്തിനോ, സാധ്യമാകാത്ത അവശിഷ്ടങ്ങൾ സുരക്ഷിതമായും ശാസ്ത്രീയമായും പരിസ്ഥിതിക്ക് ഇണങ്ങിയ വിധത്തിലും ഔദ്യോഗികതലത്തിലെ ജലം, ഭൂഗർഭ ജലം, വായു തുടങ്ങിയവ മലിനപ്പെടാതെയും നിക്ഷേപിക്കുന്നതിനും ദുർഘടകാലാടിസ്ഥാനത്തിൽ പരിപാലിക്കുന്നതിനുമുള്ള സംവിധാനം എന്നർത്ഥമാകുന്നു;

(45) "ടെക്നിക്കൽ ഓഫീസർ" എന്നാൽ ഖരമാലിന്യം കൈകാര്യം ചെയ്യൽ, സംസ്കരണ നിർമ്മാർജ്ജന, നിർവ്വഹണ വിജ്ഞാപനവും ബന്ധപ്പെട്ട നിയമ ചട്ടങ്ങളും പ്രാബല്യത്തിൽ വരുത്തുന്നതിനും നിർവ്വഹണ നിരീക്ഷണവും സാങ്കേതിക മേൽനോട്ടവും പിഴ നിർണ്ണയിക്കാനുള്ള ഉത്തരവാദിത്വവും ഭരമേല്പിച്ചുകൊണ്ടു തദ്ദേശസ്വയംഭരണസ്ഥാപനം / സർക്കാർ നിയോഗിക്കുന്ന ഉദ്യോഗസ്ഥർ;

(46) "പ്രാദേശിക പൗരസ്ഥിതികൾ (റെസിഡന്റ്സ് അസോസിയേഷനുകൾ)" എന്നാൽ തദ്ദേശസ്വയംഭരണസ്ഥാപന പരിധിയിൽ സ്ഥിരമായോ താല്ക്കാലികമായോ താമസിക്കുന്നവരുടെ പ്രാദേശിക കൂട്ടായ്മകൾ, രജിസ്റ്റർ ചെയ്തതോ അല്ലാത്തതോ ആയ റെസിഡന്റ്സ് അസോസിയേഷനുകൾ എന്നർത്ഥമാകുന്നതും ഇവ തദ്ദേശസ്വയംഭരണ സ്ഥാപനത്തിൽ അഫിലിയേറ്റ് ചെയ്തിരിക്കേണ്ടതും അവയ്ക്ക് നമ്പർ നൽകേണ്ടതും ഖരമാലിന്യം കൈകാര്യം ചെയ്യൽ, സംസ്കരണം, നിർമ്മാർജ്ജനം, നിർവ്വഹണം എന്നീ പദ്ധതിയിൽ അസോസിയേഷൻ ഒരു ഗുണഭോക്താ കക്ഷിയായിരിക്കുന്നതുമാണ്

(47) "പിഴ" എന്നാൽ ഖരമാലിന്യ നിർമ്മാർജ്ജന സംബന്ധമായ നിയമചട്ട-ബൈലോ ഉത്തരവുകൾ, മാർഗ്ഗ നിർദ്ദേശങ്ങൾ ഇവയുടെ ലംഘനം മുൻനിർത്തി മലിനീകാരകർക്ക് മേൽ ചുമത്തുന്ന പിഴ, ശിക്ഷ എന്നർത്ഥമാകുന്നു;

(48) "പ്ലാസ്റ്റിക് മാലിന്യം" എന്നാൽ നിരോധിതമോ അനുവദനീയമല്ലാത്തതോ ആയ പ്ലാസ്റ്റിക് ഉൽപ്പന്നങ്ങൾ, എല്ലാത്തരത്തിലുമുള്ള പ്ലാസ്റ്റിക് ഉല്പന്ന അവശിഷ്ടങ്ങൾ, അവയുടെ പരിണതരൂപങ്ങൾ, ഉപാധികൾ എന്നിവ ഉൾപ്പെടെയുള്ള മാലിന്യം എന്നർത്ഥമാകുന്നു;

(49) "സാങ്കേതിക ഉപദേശക സമിതി" (ടെക്നിക്കൽ അഡ്വൈസറി കമ്മിറ്റി - ടി.എ.സി) എന്നാൽ ഖരമാലിന്യം കൈകാര്യം ചെയ്യൽ, സംസ്കരണ, നിർമ്മാർജ്ജന, നിർവ്വഹണ പ്രക്രിയയുടെ ആസൂത്രണം, നടത്തിപ്പ്, അവലോകനം, പരിഷ്കരണം, വിപുലീകരണം എന്നിവയിൽ വിദഗ്ദ്ധ ഉപദേശം ലഭ്യമാക്കാൻ ശേഷിയുള്ളതും ബന്ധപ്പെട്ട രംഗങ്ങളിലെ വിദഗ്ദ്ധർ അടങ്ങുന്നതുമായ സമിതി എന്നർത്ഥമാകുന്നു;




SECRETARY
MAYYIL GRAMA PANCHAYATH
P.O. MAYYIL - 670 602
PH: 04602 275 210

(50) "ശുചിത്വമേഖല" എന്നാൽ തദ്ദേശസ്വയംഭരണസ്ഥാപനത്തിന്റെ പ്രമേയം അനുസരിച്ച് തദ്ദേശസ്വയംഭരണ സ്ഥാപനത്തിന്റെ പരിധിയിൽപ്പെടുന്ന ഏതൊരു പ്രദേശവും പൂർണ്ണമായോ ഭാഗികമായോ മാലിന്യ മൂകതയോ നിരോധിതമോ നിയന്ത്രിതമോ ആയി പ്രഖ്യാപിച്ച് പരിപാലിക്കുന്ന പ്രദേശം അഥവാ മാലിന്യ രഹിതമേഖല എന്നർത്ഥമാകുന്നു;

(51) "അപ്പീൽ കമ്മിറ്റി" എന്നാൽ ഈ ബൈലാ നടത്തിപ്പുമായി ബന്ധപ്പെട്ട അപ്പീലുകൾ തീർപ്പാക്കാൻ നിയുക്തമായി രൂപീകരിക്കപ്പെടുന്ന കമ്മിറ്റി എന്നർത്ഥമാകുന്നു .

(52) "ഫീസ് നിരക്ക്" എന്നാൽ ഖരമാലിന്യ സംസ്കരണ സംബന്ധിയായി തദ്ദേശസ്വയംഭരണസ്ഥാപനം ഏർപ്പെടുത്തുന്നതും മാലിന്യശേഖരണം, സംഭരണം, സംസ്കരണം എന്നിവ മുൻനിർത്തിയുള്ളതുമായ ഫീസ് നിരക്ക് എന്നർത്ഥമാകുന്നു;

(53) "ഈ ബൈലായിൽ ഉപയോഗിച്ചിട്ടുള്ളതും" എന്നാൽ പ്രത്യേകം നിർവ്വചിച്ചിട്ടില്ലാത്തതുമായ വാക്കുകൾക്ക് യഥാക്രമം 1986-ലെ കേന്ദ്ര പരിസ്ഥിതി സംരക്ഷണ നിയമം, 1994-ലെ കേരള പഞ്ചായത്ത് രാജ് നിയമം 2016-ലെ ഖരമാലിന്യ സംസ്കരണ ചട്ടങ്ങൾ, എന്നിവയിലും നൽകിയിട്ടുള്ള അർത്ഥങ്ങൾ ഉണ്ടായിരിക്കുന്നതാണ്;

3. മാലിന്യ നിയന്ത്രണ - നിരോധന നടപടികൾ. I

(1) തദ്ദേശസ്വയംഭരണസ്ഥാപന പരിധിയിലെ ഭൂപ്രദേശം, പൂർണ്ണമായോ, ഭാഗികമായോ, ശുചിത്വമേഖലയെന്നോ മാലിന്യ രഹിതമേഖലയെന്നോ പ്രഖ്യാപിക്കാൻ തദ്ദേശസ്വയംഭരണ സ്ഥാപനത്തിന് അധികാരമുണ്ടായിരിക്കുന്നതാണ്.

(2) തദ്ദേശസ്വയംഭരണസ്ഥാപനത്തിന്. -

(i) ശുചിത്വമേഖല/മാലിന്യ രഹിത മേഖലകളിൽ താമസക്കാരും കൈവശക്കാരും ഉടമകളും യാതൊരു മാലിന്യങ്ങളും വലിച്ചെറിയാൻ പാടില്ലെന്ന് നിരോധിച്ച് ഉത്തരവ് പുറപ്പെടുവിക്കാവുന്നതാണ് .

(ii) ശുചിത്വമേഖല/മാലിന്യ രഹിത മേഖലയായി പ്രഖ്യാപിച്ചിട്ടുള്ള പ്രദേശങ്ങളിൽ ഖര-ദ്രവ മാലിന്യങ്ങളോ, ജലമോ, വിസർജ്ജ്യവശിഷ്ടങ്ങളോ പൊതുസ്ഥലത്തോ, പൊതുജലസ്രോതസ്സിലോ (പ്രകൃതിദത്തമോ മനുഷ്യനിർമ്മിതമോ ആയത് ഉൾപ്പെടെ) നിലവിലുള്ള നിയമ-ചട്ട വ്യവസ്ഥകൾക്ക് വിധേയമായി മാത്രമേ ഒഴുക്കിവിടാനോ പുറന്തള്ളുവാനോ പാടുള്ളൂ എന്ന് തദ്ദേശസ്വയംഭരണ സ്ഥാപനത്തിന് ഉത്തരവ് പുറപ്പെടുവിക്കാവുന്നതാണ്.

(iii) നിശ്ചയിക്കപ്പെട്ട ഇടങ്ങളിൽ അല്ലാതെ തദ്ദേശസ്വയംഭരണസ്ഥാപന പരിധിയിലുള്ള പൊതുസ്ഥലങ്ങളിലോ പൊതുതെരുവുകളിലോ നിരത്തുകളിലോ ജലസ്രോതസ്സുകളിലോ ഏതൊരാളും കളിക്കുകയോ, ഇപ്പുകയോ, വിസർജ്ജനം നടത്തുകയോ, വസ്ത്രം അലക്കുകയോ, കന്നുകാലികളെ കളിപ്പിക്കുകയോ, പക്ഷിമൃഗാദികളെ തീറ്റുകയോ, വാഹനങ്ങൾ കഴുകുകയോ, പാത്രങ്ങൾ വൃത്തിയാക്കുകയോ സ്വകാര്യ പരിസരങ്ങളിലെ അഴുക്കുചാലിൽ നിന്നോ ഓവുചാലിൽ നിന്നോ മലിനജലം ഒഴുക്കിവിടുകയോണ്ടോ യാതൊരു മലിനീകരണത്തിന് ഇടയാക്കരുതെന്ന് ഉത്തരവ് പുറപ്പെടുവിക്കാവുന്നതാണ്.

(iv) ശുചിത്വമേഖല/മാലിന്യരഹിതമേഖലയിലെ പൊതുനിരത്ത്, പൊതുകെട്ടിടങ്ങൾ, എടുപ്പുകൾ, പരിസരങ്ങൾ, സ്വകാര്യ/പൊതുജല സ്രോതസ്സുകൾ എന്നിവ മാലിന്യ മൂകതയായി പരിപാലിക്കുന്നതിനും നിരോധിത മേഖലകളിൽ/ഇടങ്ങളിൽ മാലിന്യങ്ങൾ ഇടാതെ സൂക്ഷിക്കാനും പൗരസമൂഹത്തെ ചുമതലപ്പെടുത്തി ഉത്തരവിടാവുന്നതാണ്.

(v) നിരോധിക്കപ്പെട്ടതോ അനുവദനീയമല്ലാത്തതോ ആയ പ്ലാസ്റ്റിക് ഉല്പാദനം, അത്തരം ഉപാധികളുടെ നിർമ്മാണം, ശേഖരണം, സംഭരണം, വിതരണം, വിൽപന, പ്ലാസ്റ്റിക് മാലിന്യങ്ങൾ എന്നിവ നിയന്ത്രിക്കാനും തടയാനും നടപടി സ്വീകരിക്കാവുന്നതാണ്.




P. BALAN
SECRETARY
MAYYIL GRAMA PANCHAYATH
P.O. MAYYIL - 670 602
PH: 04602 275 210

(vi) തദ്ദേശസ്വയംഭരണസ്ഥാപന പരിധിയിലുള്ള സർക്കാർ, അർദ്ധ സർക്കാർ സ്ഥാപനങ്ങൾ, ഓഫീസുകൾ അവയുടെ ഘടകങ്ങൾ, അവയുടെ പരിസരം എന്നിവ മാലിന്യ മൂഷരമാക്കി പരിപാലിക്കാനും അവിടങ്ങളിൽ ഉണ്ടാകുന്ന ഖരമാലിന്യങ്ങൾ ബൈലായിലെ വ്യവസ്ഥകൾ പ്രകാരം സംസ്കരിക്കപ്പെടുന്നതിനും അവയുടെ അധികൃതർക്കുള്ള ഉത്തരവാദിത്വം നടപ്പാക്കാനായി നടപടി സ്വീകരിക്കാവുന്നതുമാണ്.

(vii) ആൾപ്പാർപ്പില്ലാത്തതോ, ഉടമസ്ഥർ സ്ഥലത്തില്ലാത്തതോ ആയ കെട്ടിടങ്ങൾ, എട്ടുപ്പുകൾ, പുരയിടങ്ങൾ, വാടകക്കാരോ പാട്ടക്കാരോ കടിയൻമാരോ കൈവശം വച്ചിരിക്കുന്നതോ വിനിയോഗിക്കുന്നതോ ആയ ഇടങ്ങൾ എന്നിവ മാലിന്യമൂഷരമാക്കി പരിപാലിക്കുന്നതിന് ഉടമസ്ഥരോ, ചുമതലക്കാരോ, കൈവശക്കാരോ, ബാധ്യസ്ഥരായിരിക്കുന്നതും, അത്തരം ബാധ്യത നിറവേറ്റപ്പെടാത്ത പക്ഷം അതിനുള്ള നടപടി തദ്ദേശസ്വയംഭരണസ്ഥാപനം നിർവ്വഹിക്കുകയും ആയതിന് ചെലവാകുന്ന തുക ബന്ധപ്പെട്ടവരിൽ നിന്നും ഈടാക്കുന്നതിനും നടപടി സ്വീകരിക്കാവുന്നതാണ്.

(viii) മാലിന്യ നിരോധനം, നിർമ്മാർജ്ജനം, സംസ്കരണം എന്നിവ പ്രാബല്യത്തിൽ വരുത്തുന്നതിനുള്ള ഘടനാപരമായ ഉപാധികൾ ഏർപ്പെടുത്താനും, അതിൽ ഏർപ്പെടുന്നവർക്ക് ആവശ്യമായ പ്രതിരോധ, ആരോഗ്യ, ഇൻഷുറൻസ് ഉപാധികൾ ഏർപ്പെടുത്താനും നിർദ്ദേശിക്കാനും തദ്ദേശസ്വയംഭരണസ്ഥാപനത്തിന് നടപടി എടുക്കാവുന്നതാണ്.

(ix) തദ്ദേശസ്വയംഭരണ സ്ഥാപന പരിധിക്കുള്ളിൽ കെട്ടിട നിർമ്മാണമോ, നവീകരണമോ നടത്തുമ്പോഴോ, റോഡ് നിർമ്മാണമോ അറ്റകുറ്റ പണികളോ നടത്തുമ്പോഴോ, പൊടിപടലവും മറ്റും സമീപവാസികൾക്ക് ഹാനികരവും ശല്യകാരകമോ ആകാത്തവിധം പ്രസ്തുതസ്ഥലത്ത് അനുയോജ്യമായ വിധം ഓലയോ, ടാർപോളിൻ, സിൽപോളിൻ ഷീറ്റുകളോ ഉപയോഗിച്ച് മറയ്ക്കുന്നതിനും നിർദ്ദേശിക്കാവുന്നതാണ്.

4. ഖരമാലിന്യങ്ങൾ വേർതിരിക്കൽ.-ഏതൊരു മാലിന്യ ഉല്പാദകരും തങ്ങൾ മൂലാന്തിരം ഉണ്ടാകുന്നതോ എത്തപ്പെടുന്നതോ ആയ മാലിന്യങ്ങൾ താഴെപ്പറയും പ്രകാരം തരംതിരിച്ച് കൈകാര്യം ചെയ്യാൻ തദ്ദേശസ്വയംഭരണസ്ഥാപനത്തിന് വ്യവസ്ഥചെയ്യാവുന്നതാണ്.

- (1) ജൈവമാലിന്യങ്ങൾ
- (2) അപകടകാരികളായ ഗാർഹിക മാലിന്യങ്ങൾ
- (3) ആശുപത്രിമാലിന്യങ്ങൾ (ബയോ മെഡിക്കൽ മാലിന്യം അല്ലാത്തതുള്ളവ)
- (4) നിർമ്മാണ - നശീകരണമാലിന്യങ്ങൾ
- (5) ഉദ്യാന-സസ്യ മാലിന്യങ്ങൾ
- (6) ജൈവേതര മാലിന്യങ്ങൾ (പുനരുപയുക്തവും, പുനരുപയോഗ രഹിതവുമായവ)
- (7) ഇതരവിഭാഗം മാലിന്യങ്ങൾ

5. ഖരമാലിന്യ സംഭരണവും ശേഖരണവും.-

(1) എല്ലാ പരിസരങ്ങളുടെയും ഉടമസ്ഥർ ഖരമാലിന്യങ്ങൾ വേർതിരിച്ച് പരസ്പരം കലരാൻ ഇടയാക്കാതെ, നിർദ്ദേശിക്കപ്പെടുന്ന വിധം സംഭരണികളിൽ സൂക്ഷിക്കേണ്ടതും, യഥാസമയം സംഭരണ ചുമതലയുള്ള നിയുക്ത ജീവനക്കാർ/വ്യക്തികൾ/സംഘടനകൾ/ഏജൻസികൾ ഇവരിലൊരെയെങ്കിലും ഏൽപ്പിക്കേണ്ടതുമാണ്.

(2) ഇപ്രകാരം ഏൽപ്പിക്കപ്പെടുന്ന മാലിന്യങ്ങൾ 4-ാം ബൈലായിൽ പറയുന്ന പ്രകാരം വേർതിരിച്ച് നൽകാതിരിക്കുന്ന ഏതൊരാളെയും ആയതു നിബന്ധനയുടെ ലംഘനമായി കണ്ട് 1994-ലെ കേരള പഞ്ചായത്ത് രാജ് ആക്ടിലെ 256-ാം വകുപ്പിൽ പറഞ്ഞിരിക്കുന്ന പിഴ നൽകി ശിക്ഷിക്കേണ്ടതാണ്.

(3) ബൈലായുടെ ലംഘനം നടത്തുന്ന മാലിന്യ ഉല്പാദകരെയോ, മാലിന്യ സംഭരണ സ്ഥലത്തിന്റെ/മാലിന്യ സ്രോതസ്സിന്റെ ഉടമയോ, കൈവശക്കാരെയോ, ചുമതലക്കാരെയോ മാലിന്യം ഇടുന്നവരെയോ മുകളിൽ പറഞ്ഞ ശിക്ഷ നടപടിക്ക് വിധേയരാക്കാവുന്നതാണ്. എന്നാൽ ആവർത്തിത കുറ്റങ്ങൾക്ക് അധികപിഴ ഈടാക്കേണ്ടതുമാണ്.



(4) മാലിന്യ സംഭരണം, ശേഖരണം എന്നിവയ്ക്ക് ആവശ്യമായ സംഭരണികൾ, പാത്രങ്ങൾ, വാഹനങ്ങൾ തുടങ്ങിയവ മാലിന്യ സംഭരണത്തിനും ശേഖരണത്തിനും സൂക്ഷിപ്പിനുമുള്ള രീതികൾ, മാലിന്യ നിർവ്വഹണ ഉപാധികൾ, അവയുടെ ശാസ്ത്ര സാങ്കേതിക മാനദണ്ഡങ്ങൾ നടത്തിപ്പ് ക്രമങ്ങൾ, അളവുകൾ, നിറങ്ങൾ, സമയക്രമീകരണം തുടങ്ങിയവ തദ്ദേശസ്വയംഭരണ സ്ഥാപനത്തിന്റെ കാലാകാലമുള്ള തീരുമാനവും വിജ്ഞാപനവും അനുസരിച്ചായിരിക്കുന്നതാണ്.

(5) ജൈവമാലിന്യങ്ങൾ അതത് മാലിന്യ ഉൽപ്പാദകർ വിശേഷിച്ച് മാലിന്യ സംസ്കരണ സംവിധാനം സ്വന്തം നിലയ്ക്ക് ഏർപ്പെടുത്താൻ സ്ഥലമില്ലാത്ത വ്യക്തികൾ, വീട്ടുമകൾ, കെട്ടിട ഉടമകൾ, കൈവശക്കാർ, സ്ഥാപനാധികാരികൾ/ചുമതലക്കാർ, ആശുപത്രികൾ, വ്യാപാര സ്ഥാപനങ്ങൾ, ചെറുകിട ഹോട്ടലുകൾ തുടങ്ങിയവർ അവടങ്ങളിലെ മാലിന്യങ്ങൾ വേർതിരിച്ച് ശേഖരിക്കുന്നതിനായി തദ്ദേശസ്വയംഭരണ സ്ഥാപനം നിർദ്ദേശിക്കുന്നതോ നൽകുന്നതോ ആയ വിധത്തിലുള്ള സംഭരണികളിൽ യഥാവിധി സൂക്ഷിക്കുകയും പരസ്പരംകലരാതെ അവ ശേഖരിക്കുന്നതിന് നിയോഗിച്ചിട്ടുള്ളവർക്ക് കൈമാറുകയും ചെയ്യേണ്ടതാണ്.

(6) മാലിന്യ സംഭരണ സംവിധാനത്തിന്റെ നടത്തിപ്പിന് തദ്ദേശസ്വയംഭരണ സ്ഥാപനം കാലാകാലം നിശ്ചയിക്കുന്ന നിരക്കിലുള്ള തുക ഗുണഭോക്താക്കൾ ഒടുക്കേണ്ടതാണ്.

(7) വൻകിട മാലിന്യ ഉൽപ്പാദകർ സ്വന്തം നിലയിൽ അതത് ഇടങ്ങളിൽ മാലിന്യം കൈകാര്യം ചെയ്യൽ, സംസ്കരണ സംവിധാനം എന്നിവ ശാസ്ത്രീയവും പരിസ്ഥിതിക്കിണങ്ങിയതും തദ്ദേശസ്വയംഭരണ സ്ഥാപനം നിഷ്കർഷിക്കുന്നതുമായ വിധം ഏർപ്പെടുത്തിയിരിക്കേണ്ടതും മൂടക്കം കൂടാതെ പരിപാലിച്ച് പ്രവർത്തിക്കേണ്ടതുമാണ്. ഇത്തരം സ്ഥാപനങ്ങൾക്ക് പ്രവർത്തനാനുമതി നൽകുന്നതിനുള്ള അടിസ്ഥാന മാനദണ്ഡങ്ങളിൽ ഒന്നായിരിക്കും മാലിന്യപരിപാലന സംസ്കരണ സംവിധാനം.

(8) നിലവിലുള്ള വൻകിട മാലിന്യ ഉല്പാദകർ വിജ്ഞാപനം നിലവിൽ വന്ന് 6 മാസത്തിനുള്ളിലും, പുതിയ സ്ഥാപനങ്ങൾ അവ വ്യവസ്ഥാപിതമാക്കുന്ന മുറയ്ക്കും, നിർദ്ദിഷ്ട വ്യവസ്ഥയനുസരിച്ചുള്ള മാലിന്യം കൈകാര്യം ചെയ്യൽ, സംസ്കരണ സംവിധാനം സ്വന്തം നിലയിലും ഉത്തരവാദിത്വത്തിലും നിർമ്മിച്ച് പ്രവർത്തന സജ്ജമാക്കേണ്ടതാണ്. അങ്ങനെ ചെയ്യാത്ത പക്ഷം ഈ വിജ്ഞാപനത്തിന്റെ ലംഘനമായി കണ്ട് പിഴ ശിക്ഷ ഏർപ്പെടുത്തുന്നതിനും സ്ഥാപനത്തിന്റെ പ്രവർത്തനാനുമതി പിൻവലിക്കുന്നതിനും നിഷേധിക്കുന്നതിനും തദ്ദേശസ്വയം ഭരണ സ്ഥാപനത്തിന് യഥാവിധി അധികാരമുണ്ടായിരിക്കുന്നതാണ്.

(9) സ്ഥലപരിമിതി മൂലം ഉൽപ്പാദന സ്രോതസ്സിൽ മാലിന്യ പരിപാലന, സംസ്കരണ സംവിധാനം ഏർപ്പെടുത്തുന്നത് അപ്രായോഗികമാണെന്ന് ബോധ്യപ്പെട്ടാൽ ബദൽ സൗകര്യങ്ങൾ കാര്യകാരണ സഹിതം ശാസ്ത്രീയമായി പരിഹരിച്ച് നടപ്പാക്കാൻ നിർദ്ദേശിച്ചുകൊണ്ട് അനുമതി നൽകാനും പ്രാബല്യം വരുത്താനും തദ്ദേശസ്വയംഭരണസ്ഥാപനത്തിന് അധികാരമുണ്ടായിരിക്കുന്നതാണ്.

(10) നിയമങ്ങൾ യഥാവിധി പാലിച്ച് നടപ്പാക്കുന്നവർക്ക് നിരക്കുകളോ പ്രോത്സാഹന സൗജന്യമോ അനുവദിക്കാൻ തദ്ദേശസ്വയംഭരണസ്ഥാപനത്തിന് അധികാരമുണ്ടായിരിക്കുന്നതാണ്.

(11) ജൈവേതര മാലിന്യങ്ങൾ, ജൈവവീഘടിത സ്ഥിരമാലിന്യങ്ങൾ എന്നിവ പുനരുപയോഗപക്ഷമവും അല്ലാത്തതും പ്രത്യേകമായി വേർതിരിച്ച് നിർദ്ദിഷ്ടരീതിയിൽ സൂക്ഷിക്കുകയും, വീട്ടുകാർ, സ്ഥാപനങ്ങൾ, വൻകിട മാലിന്യ ഉൽപ്പാദകർ തുടങ്ങിയവർ ആയത് തദ്ദേശസ്വയംഭരണസ്ഥാപനം നിശ്ചയിച്ച് പ്രസിദ്ധം ചെയ്യുന്ന ക്രമത്തിന് ആഴ്ത്തോറ്റം നിർണ്ണയിക്കപ്പെട്ട ദിവസം, നിർണ്ണയിക്കപ്പെട്ട രീതിയിൽ, നിർദ്ദിഷ്ട ജീവനക്കാർ/ഏജൻസികൾ പ്രത്യേകമായി കൈമാറുകയും ചെയ്യാൻ ബാധ്യസ്ഥമായിരിക്കുന്നതാണ്.

(12) ജൈവേതര, വീഘടിത സ്ഥിരമാലിന്യങ്ങൾ നിർദ്ദിഷ്ട രീതിയിൽ സംഭരിച്ച് കൈയൊഴിക്കുന്നതിനും ആയതിന് ഉതകുന്ന സംവിധാനം ഏർപ്പെടുത്തുന്നതിനും യഥാകാലം വിപുലീകരിച്ച് പരിഷ്കരിച്ച് പുനക്രമീകരിക്കുന്നതിനും തദ്ദേശസ്വയംഭരണ സ്ഥാപനത്തിന് ഉത്തരവാദിത്തമുണ്ടായിരിക്കുന്നതാണ്.

(13) ജൈവചികിത്സാ മാലിന്യങ്ങൾ, അപകടകാരികളായ ആശുപത്രി മാലിന്യങ്ങൾ എന്നിവ പ്രത്യേകം വേർതിരിച്ച് കൂടിക്കലരാതെ ശേഖരിക്കാനും സൂക്ഷിക്കാനും ആശുപത്രികളുടെയും ആരോഗ്യ സ്ഥാപനങ്ങളുടെയും നടത്തിപ്പുകാർ ബാധ്യസ്ഥരായിരിക്കുന്നതും അവ പൂർണ്ണമായും അപകട വിമുക്തമാക്കി നിർണ്ണയിക്കപ്പെട്ട ശാസ്ത്രീയവും പരിസ്ഥിതിക്കിണങ്ങിയതുമായ മാർഗ്ഗത്തിൽ നിർമ്മാർജ്ജനം ചെയ്യുന്നതിന് സ്ഥാപനം നടത്തിപ്പുകാർ ബാധ്യസ്ഥരായിരിക്കുകയും ചെയ്യുന്നതാണ്. വിജ്ഞാപനം നിലവിൽ വരുമ്പോൾ പ്രവർത്തനത്തിലുള്ള സ്ഥാപനങ്ങൾ പരമാവധി ആറ് മാസത്തിനകം സ്വന്തം നിലയ്ക്കോ ആവക സംവിധാനം ഒരുക്കുന്നതിന് പ്രാപ്തമായ ഇതര ഏജൻസികൾ വഴിക്കോ ഇതിനായുള്ള സംവിധാനം ഏർപ്പെടുത്തി പ്രവർത്തിപ്പിക്കേണ്ടതും പാലിക്കേണ്ടതുമാണ്. പുതിയതായി ആരംഭിക്കുന്ന സ്ഥാപനങ്ങൾക്ക് ഇപ്രകാരമുള്ള സംവിധാനം ഉറപ്പുവരുത്തി കൊണ്ട് മാത്രം പ്രവർത്തനാനുമതി തേടാവുന്നതാണ്. ഇതിന് വിരുദ്ധമായി പ്രവർത്തിക്കുന്നവർക്ക് വിജ്ഞാപന

